

شاه سائينء جي شاعريءَ جو بنيادي لهجو ۽ ٻين لهجن جا اهڃاڻ

شاعريءَ ۾ لهجي مان مراد اسٽائيل / اسلوب ورتي ويندي آهي. هر شاعر جو پنهنجو هڪ مخصوص لهجو اسٽائيل يا اسلوب هوندو آهي ۽ ان مان ئي شاعر جي انفراديت جو تعين ڪيو ويندو آهي ۽ اسين شعر پڙهڻ، ٻُڌڻ شرط پروڙي وٺندا آهيون ته اهو ڪنهن جو شعر آهي. لهجي جو تعين ٻوليءَ، شيد- پندار اُچار نغمگيءَ، رواني، لفظن جي گهڙت جڙت، سٽ- سٽاءَ، سُر، گهاڙيتي، معنيٰ ۽ مقصد جي آڌار تي ڪيو ويندو آهي. اهي سمورا ڳڻ- سڳڻ ڳوهجي سوهجي، شاعريءَ ۾ گڏجي سڏجي ٿا وڃن ۽ انهن جي مجموعي تاثر کي اسين لهجو چئون ٿا ۽ اڳتي هلي اهو شاعر پنهنجي مخصوص لهجي جي آڌار تي ئي سڃاڻي ٿو. اهو لهجو شاعر جي فطرت جو حصو ٿي ويندو آهي.

هتي جنهن لهجي بابت ڪجهه لکڻو اٿس، ان مان مراد اُپياشا Dialect يا محاورو آهي ۽ اهو به لاکيڻي لطيف جي شاعريءَ جو لهجو يا مختلف لهجا Dialects يا محاورا ۽ پڇاڙيءَ ۾ شاهه سائينءَ جي شاعريءَ جي بنيادي لهجي تي اچڻو اٿس. هن سلسلي ۾ آءٌ شاهه سائينءَ جي مختلف لهجن ۽ بنيادي لهجي بابت ڪجهه بنيادي ڳالهين تي ڪري سگهندس. سمنڊ ۾ وير اُپارڻ ۾ فطرت ڪارفرما آهي، پر شاهه سائينءَ جي شاعريءَ جي مها ساگر ۾ اسين ڄاڻون ٿا، بلڪ اها ڄاڻ به لطيف سائين عطا ٿو ڪري:

سنئين وهن سيز ۾ ماڻڪ موتي لال

هڪ ڏينهن شاھ سائينءَ جي شاعريءَ ۾ لهجن جي ڳالهه نڪتي، تڏهن سليم ڀٽي لطيفيءَ چيو ته ”لطيف کي ڪنهن لهجي ۾ محدود نٿو ڪري سگهجي“. تڏهن ٻين سائين ان تي اختلافي راءِ ڏني هئي، پر سليم لطيفيءَ جي ڳالهه ڳڻڻ جهڙي هئي، پر ڇا شاھ سائينءَ جي شاعريءَ کي مختلف لهجن تي ٺهڪائڻ سان لامحدوديت ثابت ٿي ويندي؟ بهرحال، اسين ان ڏس ۾ جيڪي ڪجهه به ڪنداسين، اهو پنهنجي سهوليت لاءِ ئي ڪنداسين.

شاھ سائين جنهن گهر ۾ ڄائو ٺٽو ۽ جنهن سماج ۾ وڌيو ويجهيو ان گهر ۽ سماج جي ٻولي ٻڌائين ۽ ڳالهائين. ائين سندس شاعريءَ ۾ تر جو لهجو سپاويڪ طور اچي ويو. خود شاھ سائينءَ جي گهر ۾ شاھ حبيب جهڙو دانا، ڏاهو ثقافت جو ڄاڻو سڄاڻ ۽ سچيت شخص موجود هو جيڪو شاھ سائينءَ جو پيءُ ۽ شاھ ڪريم جو پڙ پوٽو هو. شاھ ڪريم جو ذڪر به شاھ سائينءَ سڀ کان پهرين پنهنجي پيءُ کان ٻڌو هوندو. ڊاڪٽر گريخشاڻي، پنهنجي ’سهيڙيل شاھ جي رسالي‘ جي مقدمي ۾ لکي ٿو ته:

”قرآن شريف، مثنوي مولانا روم ۽ شاھ ڪريم جو رسالو اڪثر سائس همراه هوندا هئا.“ (ص 15)

شاھ ڪريم جو رسالو يقيناً شاھ سائينءَ جي خانداني ميراث هو ۽ پاڻ شاھ ڪريم جي ڪلام کان متاثر ٿيو. شاھ ڪريم جي ڪلام جو لهجو لاڙي آهي:

امڙ! ڪو ڳهروءَ مونٿان ساڙو وڃي ٺڳو
هينئر ڏي وٽ جنءَ، مون جنءَ تان نه ڀريو!
خود شاھ حبيب جي شاعريءَ جي ثابتي موجود آهي. سندس هڪ بيت ۽ ٻه بيتون محفوظ رهيو آهي. هڪ بيت هي آهي:

لڳي لڳي واءِ، ويا انگڙا لتجي.

شاھ سائينءَ ورائي ۽ ڀرست چئي بيت مڪمل ڪيو:

پيئي کڻي پساھ، پسڻ ڪارڻ پرينءَ جي.

(ص 20)

۽ هي بيت جيڪو آخري وقت پٽ ڏانهن ڏياري مڪائين:

ڪ ج نهه ٽنڊاء، جي مون واجهائيندي نه ورو
جيڪي مٿي ڪنڊاء، سو جانب ڪرهو چيري

ورائيءَ بر شاهه سائينءَ هي بيت قاصد هتان ڏياري مڪو:

متان ٿيڻ ملو ڪيڻ آگاهون آهيان،
ڏسڻ ۾ ڪر ڏور حد پنهني جي هيڪڙي

اِهوئي اهو لهجو هو جو ماءُ جي ٿڃ سان گڏ لاکيڻي لطيف جي رت
۾ رلجي سندس وجود جو حصو بڻيو ۽ سندس سون ساريڪين بيتن ۾ اوتجي
آيو. اهو سندس تر جو لهجو آهي ۽ اهو تر پراڻو حيدرآباد ضلعو آهي. ان
جون حدون، الانا صاحب جي تصنيف ”سنڌي ٻوليءَ جي لسانياتي
جاگرافي“ ۾ ڏنل نقشي پٽاندر ٿرپارڪر، ڪراچي ۽ نوابشاهه ضلعن سان
ملن ٿيون. ان ٿر جو بر صحرائي، ڪوهستاني، سامونڊي ۽ ساهتي پرڳڻن
تائين پکڙيل آهي. جڏهن انگريزن جي دور ۾ سنڌيءَ جي معياري لپي جڙي ۽
درسي ڪتاب لکيا ويا، تڏهن اهو ئي لهجو معياري قرار ڏنو ويو. پيرومل
مهرچند آڏواڻيءَ ان جو ڪارڻ هي ٿو ڏئي:

”سنڌي ٻوليءَ جي صورتخطي ٺاهڻ واري ڪميٽيءَ توڙي
سرڪاري تعليم کاتي ۾ حيدرآباد جا رهاڪو گهڻا هئا ۽ درسي
ڪتابن لکڻ وارن ۾ به حيدرآبادي گهڻا هئا، تنهنڪري ئي
حيدرآبادي لهجي کي سرڪاري اهميت ملي ۽ ان کي معياري
لهجو تسليم ڪيو ويو.“ (سنڌي ٻوليءَ جي لساني جاگرافي ص 5)

لطيف سائينءَ واري دور ۾ حيدرآباد شهر، سنڌ جي گاديءَ جو هنڌ
هو ۽ علمي، ادبي ۽ ثقافتي مرڪز هو. شاهه سائينءَ بابت ڊاڪٽر گربخشاڻي
لکي ٿو ته:

”عربي ۽ فارسيءَ جو عالم هو ۽ پنهنجي مادري زبان تي ته کيس
گلي ضابطو هو. نه فقط ائين، پر ٻين ٻولين سان پڻ ڪي قدر
واقفيت هيس، جهڙوڪ بلوچي، سرائڪي، هندي پنجابي
۽ وغيره.“ (شاهه جورو سالو ص 14)

ان سان گڏوگڏ ڊاڪٽر گربخشاڻيءَ لطيف سائينءَ جي تاريخي معلومات جي به ڳالهه ڪئي آهي. هو لکي ٿو ته:

”قرآن، حديث، فقه ۽ فلسفہ، تصوف ۽ ويدانت صرف ۽ نحو وغيره جو به ڳوڙهو اڀياس ڪيو ٿو ڏسجي.“ (ص 15)
انهن مڙني وصفن هوندي شاهه سائينءَ جي هڪ بنيادي وصف بابت ڊاڪٽر گربخشاڻي لکي ٿو ته:

”هن پنهنجي دورين اک سان پروڙيو ته غريب ۽ اڻ چاڻ ڳوٺاڻن پر ڪي اهڙا گڻ ۽ خوبيون موجود آهن، جيڪي شاهوڪار ۽ پڙهيل شهرين ۾ ملڻ مشڪل آهن.“
۽ لطيف سائينءَ ۽ عوام جو رشتو پاڻيءَ ۽ پياسي وارو رشتو آهي:
ان تڙ منجهان تڪ، پيٽي پاڻ اُڄ ٿي!

لطيف سائين عوام سان ۽ عوام لطيف سائينءَ سان، مسلسل رابطي ۾ رهن ٿا. اها چڪ ۽ سڪ پنهنجي پارين آهي. جيئن ته سندس شاعري سنڌيءَ ۾ آهي ۽ سندس وطن سنڌ آهي، ان ڪري هو سڌو سنئون سنڌين سان مخاطب آهي ۽ انهن جي لهجي ۾ انهن سان مخاطب آهي، ان جي هڪ بنيادي وصف ان جي اثر انگيزي آهي. ساڳئي وقت هو سڄي دنيا جي ماڻهن کي پنهنجن ستن جي لڙين ۾ پوئي ٿو ۽ سندس لهجو آفاقي آهي. مٿي مون حيدرآباد جي معياري لهجي بابت پيرومل جي حوالي سان ڳالهه ڪئي آهي. جڏهن ته شاعريءَ ۾ لهجي جو معيار ٻيو آهي. مثلاً معياري لهجي ۾ ”روئن“ آهي، پر عوامي يا لاري لهجي ۾ ”رُون“ به آهي ۽ شاهه سائينءَ ٻيئي لفظ ڪتب آڻي ٿو:

”اڄ نه اوطاقن ۾ ڪرڳل ڪين رُون

سي مر رويو رُون، جن مسافر سپرين

گلهي ڦاٽو ڪنجرو مٿو اُگهائو

منهنجو ڪُڄاڙو پيئڻ. هن پنيور ۾.

سُر حسينيءَ جي ان بيت جي ٻي سِٽ جي پهرئين ڀڃ جي ٻئي لفظ ڪُڄاڙو کي ليکيو اٿم، جيڪو قافيني طور آيو آهي. سر يمن ڪلياڻ جو هڪ بيت:

اڃا تو منجهاء، ڪڪَ چُٽي رت نڪري،
منهن ۾ محبوبن جا، ڪيئن جهليندين گهءُ،
سو تون 'ڪُڄاڙاءُ' سڪڻ جون سڌون ڪرين!

ان بيت جي ٽين سِٽ جي ٻئي لفظ 'ڪُڄاڙاءُ' کي ليکيو اٿم، جيڪو قافيني طور آيو آهي. ڪُڄاڙو- ڪُڄا جو تصنيري روپ آهي. اهو ٽيپيڪل لاڙي لفظ آهي. جامع سنڌي لغات ۾ ان جي معنيٰ: 'ڇا- ڪُڄا، ڪهڙو ڪوھ، جي- ها- هائو' ڏني وئي آهي ۽ فارسيءَ جي لفظ 'ڪُڄا' تان ورتل ڏيکاريو ويو آهي. اهو لفظ اصل ۾ 'ڪُڄا' آهي يا 'ڪُڄا'؟ اهو لفظ سنڌيءَ ۾ ڪڏهن داخل ٿيو؟ سنڌ جي ايراني تسلط کان پوءِ؟ يا اڳي؟ يا اهو لفظ آريائي نسل جو آهي؟ ۽ سنڌيءَ ۽ فارسيءَ جو مشترڪ لفظ آهي؟ جيڪڏهن اهو فارسي زبان کان ورتل لفظ آهي ته پوءِ "منهنجو ڪُڄاڙو" يا "سو تون ڪُڄاڙاءُ" کي ڪهڙي لهجي ۾ نت ڪنداسين؟

لطيف سائين سڄي سنڌ گهميو آهي. عام ماڻهن، سگهڙن، ڪُني ماڻهن، راڳين، شاعرن، عالمن سان مليو آهي. انهن سان صحبتون ڪيون اٿس. ان ڪري سندس شاعريءَ ۾ سنڌي ٻوليءَ جا سمورا لهجا اچي ويا آهن. اترادي وچولو لاڙي ٿريءَ ڪچي، ڪوهستاني ۽ لاسي- انهن مڙني لهجن کي شاھ سائينءَ ٻُڌو ۽ پاڻ ۾ جذب ڪيو ۽ اهي سمورا لهجا سندس فطرت جو حصو بڻيا ۽ جذب، ڪيف ۽ وجداني ڪيفيت ۾ اهي سندس شاعريءَ ۾ اچي ويا آهن. شاھ سائينءَ سان اٿاھ محبت ۽ عقيدت جي ڪري انهن لهجن جا ڳالهائيندڙ لطيف کي پنهنجو سمجهن ٿا. پوءِ اُهي اترادي هجن، ڪچي هجن، ٿري هجن، لاڙي هجن يا لاسي هجن. سڀ لطيف سائينءَ کي پنهنجو سمجهن ٿا. مثلاً ج ع منگهائي "شاھ لطيف جي ٻولي- تحقيقي جائزو" ۾ لطيف سائينءَ جي لفظن کي ڪوهستان ۽ لس ٻيلي جا لفظ چوي ٿي:

"جبل جا ڪي انتهائي مخصوص لفظ جن جي مخصوص معنيٰ هوندي آهي، جيئن لفظ 'سگر' سندس ڪلام ۾ ڏسي ڪڏهن ڪڏهن شڪ ٿيندو اتر ته "لطيف بڪڪ ته نه هو؟" (ص 673)

ان ريت اترادي دوست لطيف سائينءَ کي پنهنجي لهجي ۾ پڙهندا آهن ۽ چنڊ کي چنڊر، چُون کي چَوَن، پُون کي پَوَن، رُون کي رُون، ڪُوَنر کي ڪَنور ۽ پُوَنر کي پَنور پڙهندا آهن. اهي اچار سندن عين لهجي مطابق آهن. جيئن نيٺ لاڙي "پت" کي بت اُچاريندا آهن. هتي آءُ اترادي لهجي جا صرف ٻه بيت مثال طور ڏيان ٿو:

مينهان ۽ نينهان، پيئي اکر هيڪڙي
جي وسڻ جا ويس ڪري ته ڪڪر ڪن ڪيهان،
بادل ٿي پيهان، جي آگر اچڻ جا ڪرين.
(سُر سارنگ)

پيويٽ آهي:

راڻا تنهنجي راه تي، ڏيهائي ڏيڪان،
راڻي جي رهاڻ جون، روح اندر ريڪان،
محبت جون ميڪان، توسين لال لپيتيون.

انهن مڙني لهجن تي وري ڊنگائي ٻولين جو اثر آهي ۽ لطيف سائينءَ کي انهن ٻولين جي ڄاڻ هئي. انهن ٻولين جو ڪلام شاھ سائينءَ جي سامهون ڳايو ويو آهي. سنسڪرت، عربي، فارسي ۽ هندي لفظ قرآن جون آيتون، حديثون، قول شاھ سائينءَ جي ڪلام ۾ موجود آهن ۽ انهن لفظن ۽ لهجن کي مهارت سان ڪتب آڻڻ لطيف سائينءَ جي ذات جو اهڙو ڪرشمو آهي، جيڪو سندس ڪلام کي يڪسانيت ۽ ورجاءُ کان بچائي ٿو ۽ اُن جي اثر انگيزيءَ کي دائمي بخشي ٿو. ساڳئي وقت ٻولي، سر ۽ معنيٰ هڪ ئي وقت ادا ٿين ٿا ۽ تند، ڪتاري ۽ ڪنڌ جيان پاڻ ۾ پرچي ٿا وڃن:

تند ڪتارو ڪنڌ، ٿيئي پرتا پاڻ ۾

ڪڇ، ڪاٺياواڙ، گجرات، راجستان، ملتان، لس ٻيلو مڪران

قديم سنڌ جو حصو آهن. انهن علائقن ۾ اڄ به سنڌي ڳالهائي وڃي ٿي. البيرونيءَ ملتان جي ٻولي سنڌي ڄاڻائي آهي. ڪڇ ۾ اڄ به شاهه سائينءَ جي ڪلام جا ڄاڻو ۽ ياد حافظ موجود آهن ۽ رسالي جا نسخا به شاهه سائينءَ جي ڪلام سنڌ جي شاعرن کي هر دور ۾ متاثر ڪيو آهي. ”پيلاين جا ٻول“ ۾ ڊاڪٽر نبي بخش خان بلوچ، ان حقيقت جو اظهار هيئن ڪري ٿو:

”شاهه سائينءَ جي شاعرانه سخا ۽ لت مان سنڌ جي هر شاعر هر هنڌ وڙج ورتي آهي.“

لس پيلي جي حوالي سان ڊاڪٽر صاحب لکي ٿو:

”لس پيلي ۾ به شاهه صاحب جي بيتن جو اهو ئي چرچو ۽ ذوق جاري رهيو جهڙو سنڌ ۾ ٿيو. اسان لس پيلي ۾ هر سگهڙ ۽ سمجهو وٽان پٽائيءَ جا بيت ٺٽا.“

ڪڇ، ڪوهستان ۽ لاڙ جي لهجي ۾ هڪجهڙايون آهن. سنڌيءَ ۽ هنڌيءَ جو سنهنڌ ڏاڍو گهرو ۽ پراچين آهي. شاهه سائينءَ جي ڪلام ۾ هندي لفظ ۽ لهجو ملي ٿو:

اُتر ڏني اوت، نه مون سوڙ نه گيرو
چارئي چني پوت، مون ريڙهيندي رات ڳئي.

پريتن پالياس، ٻانڀڻ بيتي آهيان.

ڊاڪٽر نبي بخش خان بلوچ ”سنڌي موسيقيءَ جي تاريخ“ ۾ هڪ اوائلي دور جي قلمي نسخي جو ذڪر ڪندي لکي ٿو ته:

”شاهه جي رسالي جي هڪ قلمي نسخي ۾ جيڪو درسگاه منصوره جي ڪتب خاني ۾ محفوظ هو ۽ جيڪو اوائلي دور جي رسالن مان آهي، ان ۾ ’سر سارنگ‘ مان هيءَ وائي ملي ٿي:

تلھ: مل جاء مل جاء مل جاء

چوري چوري - سچڙا

مصراع: بادل برسي، وچڙي جا چمڪي
بوند پڙي ٿوري ٿوري - سڄڻ!

(ص 334)

ڊاڪٽر صاحب ان جي سٽاءُ ’آسٽائي‘ ۽ ’آنتري‘ واري ڄاڻائي آهي. انهن سڀني ڳالهين کي ڳڻيندي منهنجي راءِ ڪجهه ريت آهي ته شاهه سائينءَ جي ڪلام ۾ سنڌي ٻوليءَ جا مختلف لهجا موجود آهن. پر انهن لهجن ۾ بنيادي لهجو شاهه سائينءَ جي تر وارو لهجو آهي. حڪيم فتح محمد سيوهاڻيءَ جي هيءَ راءِ آهي:

”شاهه پٽائيءَ جو ڪلام ڏسجي ٿو ته سڀ ڪنهن قسم جي سنڌي ڪم آندل آهي. پر لاڙ جي سنڌي ڪجهه مڙئي سرس ورتايل آهي.“
- اترادي ٻولي (ص 22)

ان ڪري لاکيڻي لطيف جي بنيادي لهجي کي، سندس ڪلام ۾ ”لاڙ جي سنڌي مڙئي ڪجهه سرس ورتايل آهي“ جي بنياد تي، لاڙي لهجي قرار ڏيڻ ۾ ڪوبه اهم نه آهي. ان لهجي ۾ Richness ته اڳي ئي موجود هئي، پر لاکيڻي لطيف نه رڳو ان جو ڪوج لڳايو پر ان کي پنهنجي ذات ۾ جذب ڪري ان کي وڌيڪ پرپوريت سان ورتايو. ان کي تازگي ۽ توانائي بخشي، بيت کي آيت جي رتبي تي کڻي آيو. مڪانيت کي آفانيت جي سطح تي کڻي آيو. لفظن جي اڳياڙين ۽ پڇاڙين سان هن معنائن جو هڪ مانڊاڻ منڊي ڇڏيو. لاکيڻي لطيف پنهنجي لوڪ ڪلاسيڪل اتهاس جي زندهه روايتن کي اوج ڏيڻ سان گڏوگڏ نيون روايتون قائم ڪيون. هو اکر جي ماهيت کان ڀليءَ ڀيٽ واقف آهي:

ڪوه ٿو ڪاڳر ڪورين، وينو وڃاين هن،
ڏور تڙائين ڏس، اکر جڙائين جڙيا.

ائين اعلى فھر ۽ ادراڪ سان، گهري تصوريت ۽ تخليقي جوهر سان، هڪ اهڙو لهجو وجود ۾ آيو جيڪو جيترو پراڻو آهي، اوترو ئي نئون آهي.